

شورش کا شیری

عظمت موت کے دروازے پر

ٹوٹی شب 22 فروری دونج کر دس منٹ پر مر جوم دہلی میں مولانا ابوالکلام آزاد اللہ کو پیارے ہو گئے۔

ان اللہ و ان الیہ راجعون

ان کی موت ایک عظیم انسان کی موت ہی نہیں، ایک فقید المثال ادارے کی موت ہے۔ ایشیا کا سب سے بڑا مسلمان ہمیشہ کی نیند سو گیا۔ ایک قافلہ جو نصف صدی سے بے راہ مسافروں کو گم شدہ منزوں کا پتہ دیتا ہوا تاریخ کی شاہراہ پر چل رہا تھا۔ ایک ایکی موت کی وادی میں داخل ہو گیا۔ وہ ہندوستان میں ابن تیمیہ، مجدد الف ثانیؒ اور شاہ ولی اللہؒ کے گلرو نظر کا جسمہ صافی تھا۔ جس کی سوتوں سے تشنیدہ انوں نے آب حیات کا مزہ پایا اور ویران زمینوں میں بزرہ پھوٹا۔ سید سلیمان ندوی علیہ الرحمۃ نے آپ کے ذکر میں لکھا تھا:

”ان سطروں کے لکھتے وقت مجھ کو یہ دھوکہ ہو رہا ہے کہ کیا میں خود ابن تیمیہ اور ابن قیم یا شمس اللامہ سرخی اور امیہ بن عبد العزیز اندرسی کے حالات تو نہیں لکھ رہا ہوں۔“

بے شبہ آج ابن تیمیہ، ابن قیم، شمس اللامہ سرخی اور امیہ بن عبد العزیز اندرسیؒ کی لافقی صفات کا مرقع اٹھ گیا۔ وہ اتنی دور چلا گیا کہ جو لوگ ان بستیوں میں چلے جاتے ہیں، پھر لوٹتے نہیں۔ اور جو پچھے رونے کے لیے رہ جاتے ہیں۔ انہیں خود موت کا انتظار کرنا پڑتا ہے۔ ہم آج اشکبار چہروں کے ساتھ اس کی یاد میں دل کے پرچم جھکاتے ہیں۔

یہ ہندوستان، ہی کا ماتم نہیں، ایشیا کا ماتم ہے، مسلمانوں کا ماتم ہے، اسلام کا ماتم ہے، علم کا ماتم ہے، عمل کا ماتم ہے۔

وقت کروٹیں لیتا رہے گا۔ انسان کتم عدم سے بساطہستی پر جلوہ نما ہوتے رہیں گے، کائنات چلتی رہے گی، سورج معمول کے مطابق نکل گا اور ڈوب جائے گا، آسمان ہر شام شفق کی گلگوں قبا پہنے کا، تاروں کی محفل بھتی رہے گی، چاندا پیٹے طلوع و غروب کے ضابطے پورے کرے گا۔ غرض مظاہر نظرت ازل سے ابد کی طرف اسی طرح قدم اٹھائے بڑھتے رہیں گے..... مگر..... جو سورج آج ڈوبا ہے، جو کائنات آج اجزی ہے، جو ستارہ آج ٹوٹا ہے اور جو چاند آج چھپا ہے، وہ سورج پھر طلوع نہیں ہو گا، وہ کائنات ہمیشہ ویران رہے گی، اس ستارے کا دوبارہ ابھرنا ممکن نہیں اور وہ چاند آئندہ بکھی فلک کے درپیچوں سے نہیں جھانکے گا۔

اس نے ہم کو پکارا، ہم نے صداحصر اس بھا۔ اس نے ہم کو جھنجورا، ہم نے ترک واعراض کی سنتوں کو تازہ کیا۔ اس نے اپنے دل کے خون سے ہمارے پیالوں کو لبریز کیا۔ ہم نے اس کے لیے زہر کا جام اٹھایا اور کہا ”سفراط کے بعد یہ پیالا ب تمہیں پینا ہو گا۔ وہ ہماری خزانہ کو پکارتا رہا کہ اپنادمن اس کی بھار سے بھر لے۔ لیکن ہم اس کی راہ میں کاٹنے بچاتے رہے حتیٰ کہ وہ زندگی ہی میں ایک مزار ہو گیا۔ وہ زندہ ضرور رہا، لیکن موت کے انتظار میں۔ آخر موت کے دروازے پر اس کی دستک کامیاب ہو گئی۔ اسے موت نہیں لے

گئی۔ وہ ہم سے روٹ کر چلا گیا ہے کہ

وہ بت کدوں میں اذان دینے دینے تھک گیا تھا

مرحوم دہلی نے جہاں تاریخ کے اور بہت سے ورق اپنی گود میں لے رکھے ہیں، وہاں آج کی تاریخ کی عظمت بھی اس کی گود میں دفن ہو رہی ہے۔ اور ہم عقیدت واردات کی جیسیں جھکائے ہوئے زخمی دلوں کے ساتھ اس کی بارگاہ عظمت کو اپنے اشکبار چروں کا سلام پھیتے ہیں:

موجوں میں تلاطم برپا ہے سالار کے مارے جانے سے

(”چنان“ لاہور 22 فروری 1958ء)

حقائق ہستی

”اگر جسم میں روح بولتی اور لفظ میں معنی ابھرتا ہے تو حقائق ہستی کے اجسام بھی اپنے اندر کوئی روح معنی رکھتے ہیں۔ یہ حقیقت کہ معنہ ہستی کے بے جان اور بے معنی جسم میں صرف اسی ایک حل سے روح معنی پیدا ہو سکتی ہے، ہمیں مجبور کردیتی کہ اس حل کو حل تسلیم کر لیں۔“

اگر کوئی ارادہ اور مقصد پر دے کے پیچھے نہیں ہے تو یہاں تاریکی کے سوا اور کچھ نہیں ہے لیکن ایک ارادہ اور مقصد کام کرنا ہے تو پھر جو کچھ بھی ہے۔ روشنی ہی روشنی ہے، ہماری فطرت میں روشنی کی طلب ہے، ہم انہیں میں کھوئے جانے کی جگہ روشنی میں چلنے کی طلب رکھتے ہیں اور ہمیں یہاں روشنی کی راہ صرف اسی ایک حل سے مل سکتی ہے۔

فطرت کا نات میں ایک کامل مثال (Pattern) کی نموداری ہے۔ ایسی مثال جو عظیم بھی ہے اور جمالی (Aesthetics) بھی اس کی عظمت ہمیں مرعوب کرتی ہے۔ اس کا جمال ہم میں محیبت پیدا کرتا ہے۔ پھر کیا ہم فرض کر لیں کہ فطرت کی نیمود بغیر کسی مدرک (Intelligent) قوت کے کام کر رہی ہے۔ ہم چاہتے ہیں کہ فرض کر لیں مگر نہیں کر سکتے ہمیں محسوس ہوتا ہے کہ ایسا فرض کر لینا، ہماری دماغی خود کشی ہو گی۔“ (”غمابر خاطر“ ابوالکلام آزاد)

عمر فاروق ہارڈ ویرائیڈ مل سٹور

عمارتی و صنعتی سامان، ہارڈ ویر، پینٹس، ٹاؤن، بلڈنگ میٹریل

گورنمنٹ سے منظور شدہ کنڈے، بات و پیمانہ جات

صدر بازار، ڈیرہ غازی خان فون: 0641-462483